

Беларуская

КРЫНІЦА

Палітычная, Грамадская і Літэратурная Газета.

Адрэс Рэдакцыі і Адміністрацыі:

ВІЛЬНЯ, Завальная вул. 1-1. (Wilno, ul. Zawalna 1-1).

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй. ГАЗЭТА ВЫХОДЗІТЬ РАЗ У ТЫДЗЕНЬ.

Сталася тое, што мусіла стацца.

(Да апошніх падзеяў у ТБШ.)

„Тое, што сталася“ — пад гэтым загалоўкам у № 10 піша „Бел. Газета“ аб падзеях у Т-ве Беларускае Школы. Сталася-ж тое, што „генэралы“ не падзялілі між сабой уплываў і свайго значэння ў Т-ве, а прадусім не дагаварыліся, дзе ў ім мае канцацца палітыка Варшавы і дзе мае пачынацца палітыка Масквы. Сумна гэта, ды праўдзіва!..

Але бліжэй да справы. Сяньня ўжо ўсім стала ясным, што „Грамада“ і арганізавалася і ліквідавалася пры выдатным учасьці Масквы і Варшавы. Ясна сяньня ўсім, што ў „Грамадзе“, вобак з праўдзівымі беларускімі ідэолягічнымі барацьбітамі, аж раілася ад маскоўскіх і варшаўскіх дэфэнзыўшчыкаў.

Вобак з палітычнай арганізацыяй „Грамадой“ існавала і існуе да сёння арганізацыя культурная Т-ва Бел. Школы. Праца гэтага Т-ва на ніве беларускай культуры так жа не давала супакою агентам Масквы і Варшавы, якія як і ў „Грамадзе“ знайшліся і тут і якія вытрывала, усякімі спосабамі, праводзілі тую-ж, так ужо нам ведаму, сваю работу — узрываць і руйнаваць беларускую самастойную нацыянальную, хоць-бы і чыста культурную, арганізацыю.

У мінулым годзе, у Беластоку, адбыўся зьезд ТБШ, на якім была прынята рэзалюцыя, заклікаючая ня то што сяброў ТБШ, але проста ўвесь народ беларускі да супрацоўніцтва і ўгоды з палякамі. Да нашага ведама гэная полёнофільская, наскресь палітычная рэзалюцыя, пушчаная „генэралам“ ў сьвет ад імя культурнага Т-ва, дайшла праз варшаўскія „Sprawy Narodowościowe“.

З прычыны гэнай рэзалюцыі мы ў свой час для агульнага дабра паднялі алярм, звачваючы ўвагу чэсных сяброў ТБШ на тое, што ў іх нутры дзеецца небяспечная і шкодная работа, шкодная агулам для беларускага народу, а прадусім іменна для шырокіх нізоў, для працоўных масаў, якімі „генэралы“ тругуюць „оптом і в розницу“. Наш алярм у кіраўнічых кругах ТБШ і ў іх прэсе быў збыты крыху жартам, крыху недарэчным адказам, а пераважна маўчком: „знаем — мол — что делаем“.

Але вецер заўсёды ветрам: адкуль узду-мае, адтуль павее. Надзьмуўся з захаду, прыносячы ў ТБШ усюпаменную рэзалюцыю, пачаў дзьмуць з усходу аб тым „Што сталася“ ў ТБШ, а пасля ўзноў падзьме з захаду. Вецер, як вецер, ён куды хоча — туды дзьме і ён кружэцца: і адсюль і адтуль вее і туды і сюды дзьме...

Гэная рэзалюцыя — гэта яўная здрада працоўных і дапусьціўся яе Марцінчык — алярмуе ў „Бел. Газэце“ Карповіч. Пэўне-ж, у Карповіча на гэтулькі розуму хопіць, каб рэзалюцыю гэту выкарыстаць для „сваёй“ сэзоннай „палітыкі“. І ён гэта робіць, ён сваё часовае заданьне спаўняе.

Але што робяць у ТБШ розныя ветрагоны, нас цікавіць настолькі, насколькі яны шкодзяць беларускаму народнаму адраджэньню, насколькі туманяць беларускія масы і прыкрыўшыся працоўнасьцяй і радыкальнасьцяй — уводзяць у свае цяжкія беларускую ідэйную сялянскую і мяшчанскую інтэлігенцыю.

Усім павінна быць ясна, што і гэная лешаная рэзалюцыя і апошні проціў яе выступ „Бел. Газэты“ — гэта ўсё разлічана на ўзрыў гэтай культурнай і грамадзкай работы, якую чэсныя і ідэолягічныя сябры ТБШ праводзіць сярод беларускіх працоўных масаў. Сэзонны адвакат ТБШ Карповіч сваім за гэту аргани-

зацыю заступніцтвам можа ёй толькі зашкодзіць. І яму — пэўне-ж — аб гэта і раско-дзіцца. Ён-жа пастаўлены на тое, каб таптаць беларускае народнае адраджэньне. Хто чытае „Бел. Газэту“, той бача, што Карповіч заданьне біць па беларусах, хваліць безаглядна ССРР і маўчаць аб тым, як нашаму народу жывецца ў Польшчы. А гэтакі адвакат ТБШ не паможа, а толькі пашкодзіць.

Гось-жа паўтараем, чэсныя і ідэолягічныя сябры ТБШ кіравецтва гэтай арганізацыі павінны браць у свае рукі і з сваёй культурнай, заслужанай для бел. народу, арганізацыі, розных палітыкаў, прыношаных на нашыя землі то ўсходнім, то заходнім ветрам, павінны ад сябе гнаць якнайдалей.

„Тое, што сталася“ — мусіла стацца і ставацца будзе далей, аж покуль цалком ня будзе зруйнавана ТБШ, калі толькі чэсныя сябры гэтай арганізацыі не пазнаюцца на рознага роду правакацыях, ня стануць на свае ўласныя ногі і проч ад сябе не пагоняць ваўкоў у авечай скуру. А час, вялікі час зрабіць гэта!..

Самаўрадавыя выбары
бяз выбараў.

Ва ўсёй Польшчы ад пачатку г. м-ца праводзіцца самаўрадавыя выбары раднікаў у Рады Грамадаў, якія будуць выбіраць гмінныя рады, а апошнія — гмінныя ўлады: войтаў, падвойтаў і лаўнікаў.

Гэтакія выбары адбываюцца і ў нашым краі. У Наваградскім і Беластоцкім ваяводзтвах пачаліся гэтыя выбары 8 г. м., а ў Віленскім ваяводзтве 10 г. м.

Паводле газэтных вестак ва ўсёй Польшчы гэтыя выбары праходзяць у большасьці мясцох бяз выбараў, г. зн. паяўляецца сьпісак раднікаў Б.Б.С.З., другіх сьпіскаў няма і справа кончана. Усе без галасаваньня становяцца „выбранымі“.

Гэтак, як нас інфармуюць і як падаюць польскія газэты, праводзіцца самаўрадавыя выбары і ў нашым Краі, толькі больш пасьпешна і больш інтэнсыўна — адналіта і з энэргічнай „умеласьцяй“, як па нотах.

З боку сялян — выбаршчыкаў ня мала ўжо ёсьць незадавальненьня гэтакімі выбарамі, на якія падаюць жалабы цэлымі грамадамі з подпісамі ад 800 да 1.000 асоб. Падпісваюць гэтыя жалабы нават і новавыбраныя раднікі, якія хоць і далі згоду кандыдаваць на казённым сьпіску, але ня выракліся сялян.

Зам ла йшчэ маем вестак з мясцоў, каб цалком апісаць ход гэтых няшчодзеных, бо надта-ж на новы лад абдуманых, выбараў ва ўсім Краі. Спадзяёмся, што аб гэтых выбарах беларускія сяляне не забудуцца напісаць і ў газэту. Дык тады да гэтай справы яшчэ вернемся. А цяпер пару слоў аб самаўрадзе.

Самаўрад мае вялікае значэньне для Краі. Рэч зразумелая, добры самаўрад, а не пародыя самаўраду. Добры самаўрад гэта першая праўная абарона сялянскіх інтарэсаў і галоўны цэнтр гаспадарча-эканамічнага аб'яднаньня Краі.

Ці будзе гэтым самаўрад польскі на беларускіх землях, які цяпер так пасьпешна родзіцца, спадзявацца ня прыходзіцца. Ужо ад самага пачатку — ад першых выбараў, прадстаўляюцца вобраз анэмічна кволага вялікана, які хоць нібы і жыве, але жыцьця ня

Прамова пэла ф. Ярэміча

на паседжаньні Сойму 3 лістапада 1933 г.

(Паводле стэнаграмы).

Высокі Сойме! Прамова п. прэм'ера Енджэвіча была вельмі оптымістычная. Паводле яе, гаворачы расейскай пагаворкай, — „На Шыпке всё спокойно“, п. прэм'ер як-бы ўжо спачывае на ляўрах. Я аднак, як прадстаўнік Беларусаў, не згаджаюся з п. прэм'ерам, бо ведаю як гэты спакой выглядае і не магу сказаць, каб спакой на нашых землях, а нават і на землях чыста польскіх быў. Аб гэтым зрэшта сьведчаць і масавыя палітычныя сялянскія працэсы.

Памінаючы землі польскія, буду гаварыць аб землях беларускіх, лёс якіх мяне найбольш абходзіць. Супакой гэты, якім хваліцца п. прэм'ер, беларускі народ вельмі моцна адчувае і прыпятаваў яго сваёю крывёю. Гэты спакой уводзіцца пры помачы шыбніцаў, якія скрыпяць на беларускіх землях і дзякуючы дзейнасьці ліквідатара беларускага школьніцтва п. міністра Енджэвіча, які ўсе нашы школы пазачыняў. У нас усялякія праявы жыцьця культурнага, эканамічнага і палітычнага стэрорызаваны, ада таго дзеіць усьцяж правакацыя, сягаючы нават у беларускія гімназіі. Ня буду аб гэтым падрабязна гаварыць, бо калегі з Украінскага Клубу справу гэту шырока ўжо прадставілі, ды ў гэтай справе я падаваў ужо інтэрпэляцыю, якая аднак нічога не памагла, бо людзі, якія праводзілі гэтую правакацыю, сядзяць непакараны на пасадах і ў гэтай справе ня было нават праведзена сьледзтва.

Так вось выглядае спакой.

Польская палітыка ад самага пачатку, а тым-больш за часоў т. зв. урадаў памаёвых, ідзе ў кірунку зьнішчэньня беларускага народу.

Далей перайду да польскай палітыкі заграначнай, якая апошнім часам пашла ў кірунку згоды з С.С.Р.Р., ствараючы пакт аб неагрэсіі (аб узаемным ненападаньні — перакл.). Вось-жа пакуль ня было гэтага пакту, з беларускім народам па той старане граніцы пануючыя там улады лічыліся і дзякуючы гэтаму беларускі народ у сваім жыцьці здабыў некаторыя ўступкі ад Масквы і мог вясьці на чале з сваёй інтэлігенцыяй культурную працу. Чырвоны маскоўскі імперыялізм, баючыся сэпаратызму з боку беларусаў і ўкраінцаў, стараўся ўсю іх працу здушыць, ня сьмей аднак адкрыта да гэтага прыступіць, пакуль не дайшоў да поўнае згоды з сваім заходнім суседам. Пасьля гэтага ён у барбарскі спосаб пачаў распраўляцца і распраўляецца з усімі праявамі беларускага і ўкраінскага народу, нішчыць іх фізычна і моральна. Беларускіх сялян, якія спраціўляліся колектывізацыі, каторая ёсьць ім чужой, нявыгоднай, ды да каторай яны ня прывычаны, будучы ад якоў індывідуалістамі, чырвоны маскоўскі імперыялізм мільёнамі высылае ў сьбірскія тайгі дрэва рубаць, адкуль яны бязумоўна ўжо не варочаюцца. Тое самае робіцца і з беларускай інтэлігенцыяй з краі, а нават у падступны спосаб сыягнутай

мае і сваім існаваньнем зьяўляецца цяжарам для акружаючых. А гэтым можа быць таму, што ў гэтым арганізьме ня будзе здаровай крыві, якая ўліваецца сапраўднымі выбарамі.

Дык будзем прыглядацца да падзеяў, якія запачаткаваў у нашым Краі ў самаўрадавым жыцьці гэты нябывалы спосаб выбараў... бяз выбараў.

П—К.

У абароне Царквы і духавенства.

Пішучы аб усіх ненармальнасцях, ў жыцці нашай Царквы, мы маем на мэце не абражаньне прав. Гіерархіі, але дапамажэнне ёй у запыненні недахопаў. Калі нават часамі і здарыцца слова больш вострае, слова горкае праўды, то і ў гэтым выпадку мы найменш вінаваты. Векавая траўля беларуса, ігнараваньне яго мінімальных і слушных дамаганьняў, абапёртых на пастановах Сьв. Сынodu, разбураньне Царквы і дэморалізаваньне народу — усё гэта прычыны, якія могуць зьвесці з роўнавагі кожнага чалавека. Аднак, пры ўсім гэтым, мы заўсёды імкнемся дапамагчы Царкве і Гіерархіі. Гэная апошняя таму павінна да голасу беларускага ўважна прыслухоўвацца, не даглядацца ў просьбах беларусоў таго, чаго яны на думцы ня маюць. Усе просьбы беларусоў павінны быць урэшце паступова рэалізаваны. Мы пэўны, што пры гэтых суадносінах між беларусамі і Гіерархіяй ніякіх непаразумеўняў ніколі ня будзе.

Усе нашы натугі, як было сказана вышэй, накіраваны на узмацненьне Царквы. Пад-

з эміграцыі, быццам да культурнае працы ў БССР. Гэтую інтэлігенцыю з воўчым білетам высылаюць у глыб Расеі, дзе яна ня можа дастаць ніякай працы і дзе мусіць гінуць з голаду.

Сяньня чутны былі тут галасы, нават з боку польскае лівіцы, пахваляючыя заграничную палітыку ўраду ў адносінах да ССРР. Так, Вы Панове ўсе задаволены з таго, што польскі ўрад з маскоўскім працягнулі да сябе рукі над галовамі беларускага і ўкраінскага народаў і што коштам гэтых народаў зацясяняе сваю прыязнь. Гэты вялікі кошт апіраецца на мільёнах ахвяр. На гэтых беларуска-ўкраінскіх могілках маскоўскі ўрад пасяляе сваіх прававерных камуністаў-маскалёў. Карэньні аднак, якія яны пушчаюць, могуць зайсьці задалёка і можа Вы яшчэ будзеце шкадаваць гэтага экспэрымэнту. — Гісторыя пакажа, — а можа і мы яшчэ будзем жыць, то прыпомнім аб гэтым польскаму грамадзянству. Народ беларускі перажыве гэтыя экспэрымэнты, як перажыў многа ім падобных.

Да ўраду п. прэм'ера Енджэвіча даверу ня маю і буду галасаваць проціў бюджэту.

ставаю гэтага будучы: 1) правядзеньне беларусізацыі Царквы і 2) абaperце яе жыцця на асновах саборнага строю. Ажыццэўленьне гэтых двух постулятаў якраз зблізіць духавенства з народам, зьвяза іх з сабой у адну неразрыўную суцэльнасьць. Запыніцца тады з аднаго боку дэморалізацыя народу, з другога — трагедыя сельскага духавенства, а разам гэта дасьць моц Царкве. Аб тым, як наш народ дэморалізуецца сяньня, нашым Гіерархам добра ведама і з бязьліку мэморыялаў і з галасоў прэсы. Аб тым, якую трагедыю перажывае сельскае духавенства, пісалася таксама часткова, аднак дадамо тут яшчэ некалькі фактаў, гаворачых аб патрэбе неадкладнае дапамогі духавенству.

Сельскае духавенства ў пераважнай, большасьці сяньня зусім зруйнавана. Значная частка яго жыве ў абставінах горшых чымся наша сялянства. Цэрквы, як ведама, абкладаюцца даслоўна непамёрнымі цяжарамі, пад відам дзесяткаў розных падаткаў, ахвяраў і т. д. Цэрквы сваіх грошаў ня маюць, бо сялянства перастае плаціць, бачучы ў царкве ня дом Божы, а палітычны і сабе варожы цэнтр. Грошы, якія яшчэ часам і ўдаецца сыцягнуць, ідуць не на адбудаўненьне Цэркваў, але на ўтрыманьне розных протэставаных асоб, панасаджаваных беспатрэбна ў Кансысторыях, на падтрыманьне палітычнае прэсы і т. д. Мала таго, мы чуем штотараз часцей аб прадажах царкоўных маемасьцяў ды розных скандалах (на ўзор Пінскае Кансысторыі). Усё гэта ўзноў падрывае працу сельскага духавенства і моральна і матэрыяльна. І мы бачым, што Віл. Эпархія мае даўгоў нешта 10.000 зал., Пінская Эпархія блізу 20.000, а Горадзенская дык быццам аж 30.000 зал. Гэныя грошы Кансысторыі (асабліва Віленская) намагаюцца сыцягнуць, часамі папросту шляхам службовага тэрору, г.зн. пазбаўленьнем пасады тых сьвяшчэньнікаў, якія ня могуць сваімі грашыма заплаціць царкоўныя даўгі (сьв. Ул. Савіцкі, сьв. Міх. Эрдман і інш.). Гэткае паступаньне зьнеаквочывае духавенства да працы, трагедыю яго зьвялічвае да апошніх межаў, а і народ гэткае паступаньне абурэе йшчэ горш.

Вось-жа, у імя дабра Царквы, мы дамагемся, каб нашыя Гіерархі гэныя анормальнасці запынілі. Запыніць іх можна. Трэба

3 беларускага жыцця.

Трэба ажывіць тэатр. У апошнія гады беларуская сцэна ў Вільні звязілася да разьмераў хатняй забаўкі. Ладжаныя беларускія прадстаўленьні ня ставіліся на шырэйшы паказ, а толькі ў сваім, казаў-бы сямейным кружку. Ды й ня дзіва, ня было мастакоў тэатральнай сцэны — ня было каму пакіраваць фахова беларускай сцэнай; дык беларускі тэатр у Вільні, таксама як і на сяле, знаходзіўся ў руках аматараў.

Ня так даўно, бо толькі пару месяцаў таму, вярнуўся з савецкай катаргі ў Вільню ведамы беларускі драматург-мастак беларускай сцэны Фр. Аляхновіч і, як чуваць, узяўся за арганізацыю беларускага тэатру. Даведваемся, што ажыццэўленьне беларускага тэатру грам. Аляхновічам ужо запачаткавана і што кіраваны ім тэатр мае на ўвазе толькі беларускую сцэну, а не палітыку. Гэты пачын грам. Аляхновіча беларускае грамадзянства павінна прывітаць і належна падтрымаць, каб супольнымі сіламі ажывіць у Вільні беларускі тэатр.

З студэнскага жыцця. Дня 12 г. м. адбыўся звычайны гадавы агульны сход Беларускага Студэнскага Саюзу У.С.Б. Аб выбарах прэзыдыуму Саюзу і пастановах сходу падамо ў наступным нумары.

Т-ва Прывіцеляў Беларусаветы пры Віленскім Унівэрсытэце ладзіць у нядзелю 19 г. м. ў саль VII Унівэрсытэту II-ую наву-

толькі крыху ачысьціць рады дармаедаў, якія абсеўшы розныя ўстановы духоўныя, як павукі смочуць сокі Эпархія, разьсядаючы нашае праваслаўнае нутро сваім палітычным хіжацтвам. Трэба зьменшыць урэшце ўсе тыя вялічэзныя і бязьлікія падаткі царкоўныя, якія нашае духавенства даводзяць да жабрачае торбы.

Нямаючы нічога супроць Гіерархаў, мы варожа адносімся да т. зв. „акружэньня“ іх, якое сяньня зьяўляецца вялікаю прычынай агульнага непарадку. Гэта ўсім добра ведама! Духавенства сельскае ня мае патрэбы іх утрымліваць, Гіерархія павінна гэныя „акружэньні“ зьліквідаваць, бо йнакш жыццё Царквы можа апынуцца на бездарожжах анархіі. А да гэтага ўжо ідзе!

Прав. Беларус.

Keturakis.

Ameryka ū lažni.

Kamedyja ū troch dziejach.

Z litoŭskaj mowy pieraklaŭ

St. Marcinkiewiĉ.

(Praciah, hl. „Biel. Krynicu“ Nr. 39).

Wincuk (*biaruĉy za ruki Agatu*). Agatka, jak mianie widziš żywoha: jak ja tolki na ciabie pahladžu, to mnie ūsio zdajecca, što tabie nia hetkaha żyćcia treba.

Agata (*ŭdziŭlona*) A jakoha?

Wincuk (*trymajučy jaje ruki*). Hetkimi ruĉkami nie ciażkuju rabotu rabiĉ, imi tolki zołata pierasypaĉ.

Agata. Śmiaješsia z mianie, bolš niĉoha.

Wincuk. Śmiaješsia! Ale kab ty tolki wiedała, jak mnie ciabie škoda, to ty tak nie hawaryła-b; kab tolki zmoh, to ja jaho, zdajecca, zaduŭy-by. Ja, zdajecca, nławiedama ĉaho nie pażaleŭ-by, kab tolki ty jamu nie dastałasja: jon ciabie za adzin hod u mahiļu zahoniĉ! zahubiĉ...

Agata (*ŭdziŭlona*). Što! mianie za hod zahubiĉ? Chto?

Wincuk (*nia słuchajuĉy jaje*). Hetkamu trutniu, Miadźwiadziu, hetkaja dziaŭčyna, kab jon nie daĉakaŭ!

Agata. Chto truciĉ? Chto kab nie daĉakaŭ? Ab kim ty, Wincuk?

Wincuk (*chwatajuĉy siabie za baławu chutka chodziĉ*). E! ĉort za jazyk paciahnuŭ: i nie ahledziŭsia, jak prahawaryŭsia, a jany mianie prasili tak chutka nie hawaryĉ.

Agata. Nie hawaryĉ? Chto prasiŭ nie hawaryĉ?

Wincuk. A ĉym ja winawat, što ūsiu noĉ nia moh zasnuĉ ad hetaha kłopat? Ja nie mahu... ja jamu, ci sabie jaki-niebudź kaniec zrablu!

Agata. Dapraŭdy, što tut jamu zrabilašia: sam nia wiedaje, što placiĉ.

Wincuk (*stojacy suproĉ Agaty*). Ja nia wiedaju, što platul! A hdzie-ż ciapier twoj baĉka? Hdzie jon, što robiĉ — ty wiedaješ?

Agata. Wyjechaŭ; a hdzie-ż jon budzie?

Wincuk. A kudy jon pajechaŭ, ĉaho pajechaŭ—ty znaješ?

Agata. Ci-ż jaho saĉyĉ budzieš; jon tak dzień ū dzien raŭjaŭdzae... chto moža wiedaĉ?

Wincuk. Ty, Agatka, nia znaješ, a ja ūsio znaju, i ciapier ūžo nie zmaŭču, ja nie mahu maŭĉaĉ, kab jany mnie zołatam horla zasy-pali. I pa što-ż jany sakratujuĉ, kali dabra žada-juĉ? Ja jašĉe jak żywu nia ĉuŭ, kab baĉka swaju daĉku tak pradawaŭ!

Agata (*biaruĉy Wincuka za ruki*). Wincučok, sakoliki każy: ty niešta wiedaješ, ty ūsio wiedaješ; ty mnie pawinien skazaĉ! Dziela ĉaho baĉka pajechaŭ?

Wincuk. Jon ciabie pradaĉ pajechaŭ! Nu što!

Agata (*ŭdziŭlona*). Mianie pradaĉ?! Nu ž i skazaŭ: a jak-ža jon mianie pradaĉ?

Wincuk. Jon ciabie pradaĉ z cielam, z duŭoj za 200 dalaraŭ. I kamu pradaĉ: trutniu, skneru, basiaku; jon taboj ūsio żyćcio budzie haraĉ i baranawaĉ; ūžo ja jaho dobra wiedaju. Ty choĉ-by pamirala, hraša ū jaho nia wyprasiš, ty ū jaho horš, jak služkaj budzieš. Dyj što tut kazaĉ! Ja jaho wiedaju.

Agata. A chto-ż jon taki: Wincučok, ka-lasok! tolki ūžo każy, što wiedaješ!

Wincuk. Skazaĉ to ja skažu, ale ūsio-roŭna — z hetaha niĉoha nia budzie. Kab ty mianie pasłuchaŭ...

Agata. Wincučok! tolki każy, ja ūsio zrablu, što budzieš kazaĉ—uwidziš—pasłuchaju.

Wincuk. Ty peŭnie wiedaješ, što twoj baĉka zaŭsiody hroŭy ŭkaje pazyĉaĉ, swaich — baĉyš — nie staje horla zaliĉ; tolki ciapier jamu nia nadta chto daje; ale hdzie jon nia bywaje! Tut blizka nia moža dastaĉ, to jon papiorsia aŭ u dziesiatuju parafiju i tam aĉmuciŭ niejkaha herada — ĉłapca, što ĉašĉ ad brata adabraŭ-

ŭy; dyk jany ūdwuch zhawarylišia: ĉłapiec ciapier daje dźwiešcie dalaraŭ, pašla jašĉe skolki prykinie, a baĉka twoj apiša jamu ūsio; ĉłapiec prydzie da was haspadaryĉ i was ūsich budzie kruciĉ, jak zachocha. O, ja jaho dobra wiedaju: ūžo jon kali ĉaho zaŭadae, toje i zrobiĉ. Dyk ciapier razumieješ?

Agata. Niedaĉakaŭnie jaho, kab heny złydzień sa świetu siudy prywałoksia i kirawaŭ nami. My z mamaj kaĉarhoj jaho praprom, tak što i dźwiarej nia znojdzie. Ja tolki słuchaju... Niaŭ-žo-ż i baĉka ūžo rozum zhubiŭ. Hdzie-ż jaho byli woĉy?

Wincuk. Haworyš — baĉka, jon ciapier jak pa milijonnym wyhryšy: kab ty pačuła, jak jon zhenaha durnia ciešycca, jak jaho chwaliĉ, to ty tak-by nie hawaryła; ty-ż sama siaŭnia wi-dziela, jak jon wiasioła wybiraŭsia.

Agata. Dyj sapraŭdy! praŭdu ty kažaš: jon tak śpiašaŭsia, ale pra ziacia nia ūspomniŭ.

Wincuk. Heny taki sknera, taki chitry: jon, widziš, liĉyĉ na toje, što ciapier dašĉ dźwiešcie, pašla jašĉe trochi prykinie i nad ūsim panam, a skolki daŭhu zastaniecca, to za jaho ciabie zaješĉ: „twoj baĉka narabiŭ doŭhu“ — skaža.

Agata. A kab jon nie daĉakaŭsia, kab jon na marach wyciahnuŭsia!

Wincuk. Ale što ty, huska, zrobiš? Jon baĉku prosta začarawaŭ: jak tolki jon haworyĉ, to baĉka na ūsio prystajeĉ; bo baĉku patrebny hroŭy, dyk ĉamu-ż nie pradaĉ daĉku za dźwiešcie dalaraŭ? .. Niel ūžo kali jon uprecca, to ni-ĉoha ty, dziaŭčyna, nia zrobiš; dastaniešsia ty jamu, a pašla haruj da mahiļu.

Agata. O, kab jon nikoli nie daĉakaŭ!

Wincuk. A kab ža ty uwidziela, što heta za mužĉyna: maleŭki, kulhawy, harbaty, niĉoha nia warty, brydka i pahladzieĉ; a ūžo za hroš — dyk pawiesiŭsia-b! (d. b.)



ковую зборку з лекцыяй кал. М. Пецюкевіча на тэму: „Пахаронныя абрады ў Славян“, ч. II. „Дні прысьвячаныя памёршым.“ Пасьля лекцыі дыскусія. Пачатак а гадз. 17-ай пункт.

Судовы працэс над вучнямі Наваградзкай Беларускай гімназіі. Сёлетняе лета на вокал Наваградзкай Беларускай гімназіі было вельмі хмарнае. Арышты вучняў і сваяроднае сьледства, якое было раскрыта пасольскай інтэрпэляцыяй, паказваюць якія хмары ходзяць над Наваградзкай Беларускай гімназіяй. Як прадстаўляецца справа сваяроднага сьледства, выяўленага інтэрпэляцыяй, — няведама. Але вось ведама, што сьледства ў адносінах да б. вучняў беларускай гімназіі закончана і абвінавачаным ўжо даручачы акт абвінавачаньня. Абвінавачаны б. вучні ад 5 да 8 клясы: Анішчык, Літвін, Чэрнік, Вінар, Туль, Главінская, Ханько, Алексеевіч і Еўтухоўская.

Цікавы гэта будзе працэс, бо ўжо цяпер абсарбуе сабою ўсю Наваградчыну.

„Беларуская Школа ў Латвіі“ (№ 6. (23) жнівень—верасень 1933 г.) падае даволі абшырна аб дзейнасьці беларускіх навуковых інстытуцыяў і культурна-просьветных арганізацыяў у Латвіі.

З гэтага журналу даведваемся, што Беларусы і ў Літве дамагаюцца роднай беларускай школы.

З БЕЛАРУСІ ПАД САВЕТАМІ.

Дальшая полёнізацыя Ўсходняй Беларусі. Пасьля ператварэньня Койданаўскага раёну ў раён нацыянальна польскі, пачалася полёнізацыя ў Усх. Беларусі ўзмоцненым тэмпам. Савецкія ўлады далі дазвол польскаму Студэнскаму Саюзу ў Менску арганізаваць прапаганду польскага слова ў БССР., а так-жа сарганізаваць польскі аб'ездны тэатр, які пачаў ужо сваю работу на беларускай вёсцы. Пачала так-жа выходзіць у Менску новая польская газета „Kamunisty Polski“, якая мае на мэце „бараніць“ нацыянальна-польскія інтарэсы ў Б.С.Р.Р.

3 Літоўскага жыцця.

Водгукі Задушкаў. У мінулым нумары мы пісалі аб тым, што адміністрацыйныя ўлады забаранілі Віленскім Літоўцам ісьці ў дзень Задушны з працэсіяй на могілкі і што, калі Літоўцы на гэных могілках пазьбіраліся, дык не абышлося без скандалу.

Цяпер даведваемся, што аб выпадках на могілках сьв. Пятра і Паўла вядзецца сьледства. Палітычная паліцыя заклікала тых літоўскіх студэнтаў, якія быццам паялі на могілках літоўскі народны гімн і выпытвала ў іх, як з гэтым усім было.

На гэта можна толькі сказаць, што паліцыя мусіць ня мае чаго лепшага да работы.

Кандыдаты на лектароў літоўскай мовы. У Віленскім Унівэрсытэце літоўскую мову выкладаў у мінулым акадэміцкім годзе Кс. П. Краўяліс. Цяпер, па Яго сьмерці, на гэта месца, як піша „Viln. Rytojus“, ёсьць аж тры кандыдаты: студэнт (эмігрант з Коўны) П. Анцэвіч, нейкі бугальтар Кавальскі і кс. А. Віскант. Цікава, што ў прафэсары мяццэ студэнта і бугальтара!...

Z.

3 Польшчы.

15-ыя ўгодкі незалежнасьці Польшчы. Сёлета мінула ўжо 15 гадоў незалежнага існаваньня Польскай дзяржавы. Угодкі незалежнасьці Польшчы прыпадалі 11 лістапада. У гэты дзень у Варшаве і іншых гарадох Польшчы адбылася вайскова-чыноўніцка-народная маніфэстацыя.

Абкраданьне скарбу. На ўрачыстасьць 15-ых угодкаў незалежнасьці Польшчы даваліся зьніжковыя білеты на праезд у Варшаву з правінцыі і назад. На гэтай справе лаўкачы ўздумалі зарабіць і ўзяліся за дзела. Нейкая грамадзкая арганізацыя ў Варшаве разаслала па ўсей Польшчы ў „Orbis“ свае легітымацыі, а „Orbis“ выдаваў пасьля зьніжковыя білеты па гэтых легітымацыях, бяручы надплату „за легітымацыю“.

Спасьцераглі гэту афэру ў Вільні, адкуль ніткі вядуць у Варшаву, а з Варшавы па ўсей Польшчы.

Па аблічэньні ў аднэй Вільні скарб на гэтай справе мае 7 тысяч зл. страты.

Польска-нямецкае збліжэньне. Польская прэса з грывучымі загаловамі падае вестку, што польскі пасол у Бэрліне адведаў Гітлера, які гутарыў з прадстаўніком Польшчы аб патрэбе нямецка-польскіх перагавораў у справах датычачых абодвух краёў.

Трэба спадзявацца, што гэтакія перагаворы між Польшчай і Нямеччынай пачнуцца, але ці яны даведдуць да ладу, спадзявацца тымчасам трудна.

Даўгі Польшчы. Паводле даных міністэрства скарбу, Польшчы мае доўгу на 1.X. с. г. — 4253,1 мільёнаў зл. Нутранага доўгу — 429,6 мільён. зл. і 3823,5 мільён. зл. доўгу заграначнага.

Украінскія інтэрпэляцыі ў Сойме. На апошнім засяданьні Сойму Украінскі Пасольскі Клюб падаў дзьве чарговыя інтэрпэляцыі да міністра ўнутраных спраў: № 137 у справе пабояў тайнай паліцыяй у Берасьці Ф. Мечука і № 138 у справе спосабу паліцэйскай рэвізіі ў Украінскім Акадэміцкім Доме ў Львове.

Падвышэньне грунтовага падатку. Законам з дня 27.X. с. г. грунтовы падатак падвышаны на 10 прац. Такім чынам хто плаціў напр. 20 зл. гэтага падатку, той цяпер будзе плаціць 22 зл.

Польскі суд засудзіў польскага ксяндза на 7 месяцаў у турму. Нядаўна адбыўся працэс ксяндза Бахоты ў гарадзкім судзе ў Ланцуце. У судзе разглядалася казаньне кс. Бахоты, у якім ён дня 18.VI. с. г. абразіў урад. Суд кс. Бахоту засудзіў на 7 мес. у турму і 1000 зл. кары.

КООПЭРАЦЫЯ ПЕРАМАГАЕ І КРЫЗЫС!

Знаецца на коопэрацыі? Яшчэ сягоньня запішэцца на беларускі 5-цімесячны Завочны Коопэратыўны Курс пры рэд. „САМАПОМАЧЫ“ Вільня, Полацкая 4—10.

Навучаньне пачынаецца ўжо 1.XII.1933 г.

3 заганіцы.

Эўропа чакае на выступленьне Францыі. Новы францускі ўрад соцыяліста-радыкала Сарро дастаў давер у парляманце невялікай большасьці. Гэта абазначае нятрымлівасьць гэтага ўраду, які ня ясна прадстаўляе сваю палітыку, асабліва палітыку заграначную. Агулам у Эўропе цяпер ніхто ня ведае, якімі шляхамі пойдзе заграначная палітыка новага францускага ўраду. Адно можна сказаць, што Амэрыка і Англія робяць на Францыю сільны націск у кірунку згоды яе з Нямеччынай. Амэрыка і Англія загразілі Францыі адасабленьнем, калі яна ня згодзіцца на такі разаружны дагавор, на які магла згадзіцца і Нямеччына.

Гэнае намаганьне Англіі і Амэрыкі выклікала ў Францыі палітычны непакой. Францускія палітычныя кругі разумеюць, што далей ужо перацягваць палітычнай струны ня можна, каб ня ўрвалася і трэба рашацца: або йсьці па лініі авантурнай, падтрымліваючы бальшавіцкія камбінацыі, або ўзяцца за супрацоўніцтва з найсьильнейшымі чыннікамі ў Эўропе — Англія, Італія і Нямеччына.

Гэткая палажэньне Францыі зразумелі ўжо і дзяржавы Малой Антанты, якія, разам з Польшчай, стараюцца стварыць гаспадарча-палітычны блэк ад Балтыцкага мора аж на Балканы.

Вяртаючыся йшчэ да Францыі можна спадзявацца, што яна паразуменьня з Нямеччынай не адкіне. А гэтага цяпер у Эўропе ўсе чакаюць з напружэньнем.

Плебісцыт і парлямэнцкія выбары ў Нямеччыне. У нядзелю 12 г. м. адбыліся ў Нямеччыне выбары ў парлямэнт і плебісцыт, якім народ выказваўся за сучасную заграначную палітыку ўраду Гітлера і проціў гэтай палітыкі.

Выбары гэтыя парлямэнцкімі, бязумоўна, назваць ня можна, бо ня было каго выбіраць, а быў толькі адзін сьпісак гітлераўскай партыі. Дык выбаршчыкі маглі галасаваць толькі на адзін сьпісак—нацыянал-соцыялістычнай партыі, або дэманстраваць супроць гэтай партыі, кідаючы белыя карткі ці ўстрымліваючыся ад галасаваньня. У справе плебісцыту былі карткі „так“ і „не“.

І вось афіцыйна камунікат падае, што на 44.850.000 выбаршчыкаў галасавала 43.007.577 асоб, з гэтага 39.655.288 галасоў за сьпісак гітлераўцаў, а рэшта 3.352.289 галасоў ня важных—выразней: праціўнікаў сучаснага рэжыму. У плебісцыце 43.464.420 асоб сказала „так“, а 2.055.364 асобы „не“. З уведзеных лічбаў выглядае, што гэтыя свайго роду выбары хоць і ня былі выбарамі, выканалі ў поўні заданьні, якія мелі на мэце кіраўнікі нямецкай палітыкі: даказалі сілу і ўплывы нацыянал-соцыялістычнай партыі ў нямецкім народзе.

Новы рэйхстаг будзе складацца з 660 паслоў.

Адозва Гітлера. Пасьля галасаваньня канцлер Гітлер выдаў адозву да нямецкага народу, у якой выражае падзяку за гістарычнае выступленьне народу з дамаганьнем мі-

ІМЯЊІНЫ ЎВА СЬНЕ.

Ня спалася дырэктару Рыжавусу. Дый ня дзіва. Заўтра яго імяніны. Сяньня з кансысторскай ініцыятывы (а ўзапраўды яго самога) быў скліканы бацькаўскі камітэт, на якім вынесена рэзалюцыя: сьвяткаваць імяніны.

Ня спалася Рыжавусу, як кожнаму, калі сумленьне чорнае, як сажы. Дый ня першы раз гэта. Даўно ён заняпаў на бяссоньніцу. А ўсё праз гэтае сумленьне.

Навонкі выяўляўся псыхічны стан у Рыжавуса што раз большым запрадажніцтвам. Разумеў аднак ён, што плазам гэта яму ня пройдзе. Дык нэрвы ў апошнія часы так расхадзіліся, што не давалі заснуць.

І сягоньня Рыжавусы толькі над раніцу здрагнуў. Ня спаў, а ўпаў у нейкую хворую дрымоту. І здалася яму, што ён ужо на імянінах у школе, сядзіць за сталом, а навокал вучыццалі, вучні, напроціў-жа верная яго спабернічка і правая рука п. Кансысторска. Льюцца прамовы. Вучні падносяць дар — прыгожа вышытую Пагоню.

Расчуліўся Рыжавусы. Прыемны туман дрымоты ўспакоіў нэрвы і ён пачаў думаць,

што адказаць на прывітаньні і пажаданьні. Падняўся і акінуў усіх вокам. І... тут разам згодна задрыжэлі, як кісель, яго ногі, а па целе пашлі мурашкі. Бо, дзе-ж падзеліся ўдзельнікі ўрачыстасьці?

Дарма Рыжавусы азіраўся кругом. Нават Кансысторская і тая, як скрось зямлі правалілася. А навокал яго былі зусім іншыя, чым перад хвілінаю твары. Сядзелі цяпер вокал Рыжавуса тыя, якіх воблікі няраз праносіліся перад ім у бяссонныя ночы разам з абразамі паліцэйскай гаспадаркі ў школе, — гэта выгнаныя ім вучні. І вось падняўся адзін з іх і пачаў гаварыць:

„Вітаю цябе, Рыжавусы, вялікі вучыцель здрады і грабар беларускай справы. Вітаюць цябе ўсе тут сабраўшыся вучні — выгнанцы, якім ты калісь скалечыў душу камсамольскай атрутай, а пасьля скрывіў і ўслаў цярнямі іх жыцьцёвую дарогу, выганяючы са школы з воўчым білетам. Шмат, бясконца шмат учыніў ты шкоды беларускай моладзі і бел. народу. Другі на тваім месцы даўно павесіўся-б; яму не дало-б жыць сумленьне. А ты яшчэ жывеш, гадуеш бруха і замест таго, каб напавіць зло, каб адпактаваць, яшчэ болей шкодзіш, дэморалізуеш

моладзь, прывучаючы яе да п'янства і прадажніцтва, бескантрольна распараджаешся грамадзкім добром, прадаеш і правакуеш за юдавы срыбнікі бел. народ. Але, глядзі! Час суду блізкі. І прысуд будзе срогі, ды кара ня міне цябе — не сягоньня дык заўтра“.

Спужаўся Рыжавусы і пачаў аглядацца, шукаючы ратунку. Але яго акружалі маўкліва-суровыя твары дзяцей, якіх тут было мноства, больш сотні і якія абступілі яго з усіх бакоў. Зірнуў у бок Рыжавусы і сэрца ў яго задрыжэла. Бо вось, пастаўленая да сьценкі ў куце Пагоня раптам ажыла, вырасла пад самую столь, а рыцар, ськіраваўшы вастрыё кап'я на Рыжавуса, рынуў з імпэтам на здрадніка. Ня стрываў Рыжавусы і зароў з перапуду, як бык, каторага рэжуць.

„Чаго ты равеш, як скаціна — забурчэла Антаніна — напіўся ўчора, як шавец, са сваімі гадунцамі-фуксамі!“ — Рыжавусы прагнуўшыся маўчаў і зьняможана дыхаў, а з лобу ў яго сыякалі і падалі на хораша выгфаваную посьцелку, вялікія кроплі поту.

Вучань-Ізгой.



ру і вечных правоў роўнасці Нямеччыны. Адначасна Гітлер выразіў падзяку і выказаў заслугу штурмовых батальёнаў і Штальгэльму, запэўняючы іх, што будучыня прызнае ім вялікую заслугу за ўратаванне бацькаўшчыны.

Італія сьледам за Нямеччынай. На апошнім паседжанні канфэрэнцыі разбраеньня прадстаўнік Італіі Сораня заявіў, што ў камісіях канфэрэнцыі італьянскіх тэхнічных супрацоўнікаў трэба ўважаць за абсэрватараў. Гэту заяву ўважаюць роўназначнай з выступленьнем Італіі з канфэрэнцыі разбраеньня.

Савецкая палітыка ў Эўропе і на Далёкім Усходзе. Савецкая заграничная палітыка ў апошнія часы выяўляе незвычайнае ажыўленьне. Бальшавіком апошнімі гадамі Японія штораз мацней пагражае на Далёкім Усходзе. Дзеля гэтага Саветы ўсе сілы звярнулі, каб забяспечыць сабе тылы ў Эўропе, дзеля гэтага бальшавікі і стараюцца добра жыць з буржуямі. Сяньня кожнаму ясна, што бальшавікі заключаюць дагаворы супакою таму, бо сьмяртэльна баяцца вайны, якая можа зруйнаваць Саветы дашчэнт і знішчыць у Расеі камуністычны лад. Ведама так-жа ў Эўропе і тое, што бальшавікі заключаюць дагаворы аб ненападаньні толькі таму, каб забяспечыць сябе самых, а ня мір у Эўропе.

Гандлёвыя дагаворы на большую скалю маюць бальшавікі ў Эўропе толькі з Нямеччынай і Італіяй. Цяпер, як трэці аматар інтарэсаў з бальшавікамі, мае прыбыць Францыя.

У Францыі збліжэньне з Саветамі разглядаецца толькі з пункту гледжаньня гандлю і інтарэсу. Дзеля гэтага французы ў Маскве адразу і паставілі справу француска-савецкага збліжэньня пад зорным кутом добрага інтарэсу. Саветы могуць дастаць у Францыі пазычку за добрыя працэнты і за гэту пазычку купіць у Францыі тавары. Апрача гэтага, трэба даць Францыі канцэсіі ў С.С.Р.Р. і прызнаць царскія даўгі. Бальшавікі быццам на гэта згаджаюцца і ад Францыі аднаго галоўнага жадаюць: гваранцыі, што Францыя не дапусьціць да выступленьня ў Эўропе проціў Саветаў.

Адначасна, забяспечваючыся ў Эўропе, вяліся тайна перагаворы савецка-амэрыканскія. Бальшавікі выкарысталі добры час: гаспадарчую катастрофу ў Амэрыцы і амэрыканска-японскае нездаваленьне на Далёкім Усходзе.

Амэрыка прызнала Саветы "de iure" і пачаліся гутаркі так-жа пад зорным кутом інтарэсу, каб пагандляваць. Аднак і гэткае збліжэньне Амэрыкі з Саветамі, на Далёкім Усходзе зрабіла карыснае для Саветаў уражаньне. Адразу спыніліся ўсялякія правакацыі Японіі проціў бальшавікоў.

Адчуваючы гэтыя карысьці для Саветаў з амэрыканска-савецкага паразуменьня, у Амэрыку да прэзыдэнта Рузвэльта паехаў з Саветаў сам камісар Літвінаў, каб гэтую прыязнь падмацаваць і прадоўжыць на далейшы час.

Перагаворы Літвінава з Рузвэльтам. Перагаворы Савецкага камісара Літвінава з прэзыдэнтам Зл. Шт. Амэрыкі Рузвэльтам ідуць вельмі туга. Дагаварыўшыся, што абедзьве дзяржавы ня будуць вясці прапаганды на тэрыторыі кожнай з іх і навязуць дыплёматычныя зносіны, іншыя важнейшыя справы пакінулі на далей.

Газэты падаюць, што перагаворы гэтыя ўжо натрапілі на паважныя труднасьці, якіх Саветы ніяк ня могуць перамагчы. Некаторыя газэты дагадваюцца, што тут прыслыжылася нямецкая дыплёмацыя, каб запыніць бальшавікоў ды стрымаць іх палітычны разгон.

ВІЛЬНІ.

Транзакцыйныя цэны з збажжова-таварнай біржы ў Вільні з дня 14 Лістапада 1933 г.

(Цэны за 100 кілё).

Мука жытняя да 55 проц. 25,50
Мука жытняя да 65 проц. 20,50—21,50
Мука жытняя разовая 17,50—18,00
Семя льняное 36,17
Курс грашэй: дня 14.XI.33. за даляр плацілі 5 зл. 57 гр., за рубель залаты 4 зл. 72 гр.

Гарадзкая пошта хутка мае быць заведзена ў Вільні. Письмо ўкінае да 12-ай гадз. ў скрынку гэтай пошты даручаецца таго самага йшчэ дня. Аплату гэтых пісьмаў 15 гр., адкрытак — 10 гр.

Да нас пішуць.

Жыве і наша ваколіца.

Новы-Пагост, Браслаўскага пав. Даходзіць і да нас „Бел. Крыніца“, будзючы нашых людзей да жыцьця. З сваёй роднай газэты даведваемся аб жыцьці беларусоў з усіх куткоў нашай краіны. Цікаваць нас весткі аб працы культурна-просьветнай сярод беларусоў па сёлах і адначасна робіцца стыдна, што ў нас гэтай працы пакульшто няма. У нашай ваколіцы ўжо многа ёсьць сьведомых беларусоў, але роднай беларускай арганізацыі яшчэ няма. Дагэтуль культурна-просьветная праца праводзіцца ў нас сама-тутам — неарганізавана. Чытаюць сяляне родную газэту ў сваё беларускія кніжкі. Сёлета ўжо былі ў нас і двойчы беларускія прадстаўленьні: 2 ліпня і 14 кастрычніка. Народу на прадстаўленьнях было многа, а моладзь у ролях прадстаўленьня вельмі ўдала паказала абразкі сцэнічных твораў.

Слава вам, хлопцы і дзяўчаткі! Не пакідайце працы на ніве нашага беларускага адраджэньня. Каб лягчэй было вам працаваць, залажэе гурток Беларускага Інстытуту Гаспадаркі і Культуры.

Тутэйшы.

Хто разбурае Царкву.

Чэрэса, Браслаўскага пав. Чорнасоценскія расейскія газэты крычаць, што ўкраінцы і беларусы, дамагаючыся справядлівасьці ў царкоўным жыцьці, разбураюць царкоўнае жыцьцё і Царкву. Мне здаецца, што гэта ня праўда, бо Царкву і царкоўнае жыцьцё разбураюць знутра, дзе ані беларусоў ані украінцаў пакульшто няма.

У мінулым годзе прызначаны ў Віленскую кансысторыю прат. Грамадскі, кандыдат на непаразуменьню ад беларусоў. Меўся ён напавіць тое, што напсавалі яго папярэднікі. Аднак, замест напавы суадносін духавенства з народам, прат. Грамадскі пачаў „усердно“ папраўляць кансысторскую касу, змушаючы націскам духавенства, каб плаціла царкоўныя даўгі Кансысторыі. Тых сьвяшчэньнікаў, што ня мелі грошай, звольнілі з становішчаў.

Цікава, што-б сказаў сам Грамадскі, каб яго цяпер пакінулі без становішча і брат ня даў-бы запамогі. Ці ён-бы таксама быў верны гэтым устарэлым кансысторска-чыноўніцкім парадкам, ці шукаў-бы справядлівасьці. Разбураць духавенства і адганяць яго ад царквы Грамадскі ня мае права і аб гэтым ён павінен ведаць. Царкоўнік,

Panskaje kino i hurtok B. I. H. i K.

Walaŭka, Nawahradzkaha paw. Ad samaha pačatku polskich uładaŭ u našym Kraju pryjechali da nas polskija wučyciali wučyc biełaruskich dzieł. Mała taho, što jany robiać swaju rabotu ŭ školach, ale ciapier zajmajuca pažaškolnaj dziełnaścij — tworać z biełaruskaj moładzi polskija arhanizacyi. Kab zachwocić našu moładź u swaje „koły“, 24.X. s. h. naładzili jany ŭ nas kino. Prywieźli adniekul na aŭtamabili mašynku L.O.P. i pačali wyświatlać film. Nabralasia i našych ludziej, ale jak stała cieszna, dyk našych wyprasili z chaty i hladzieli adny pany.

Naša moładź sabraŭsiasia pahawaryła miż saboj ab hetym kinie i pastanawila zarhanizawać svoj hurtok Biel. Inst. Hasp. i Kultury. Na zaŭtra napisali zajawu, padpisali jaje i pasłali na začwierdžańnie. Dyk woś čakajem i hadajem — zalehalizujuć ci nie zalehalizujuć ułady našu arhanizacyju. A arhanizacyja dla našaj moładzi patrebna ja.

A. W.

Ciomnyja siły pracujuć.

Skidel—Ščuŭn. Bielaruskaja świedamaść siarod našaha narodu raście. Najhoršym woraham jaje žaŭlajuca roznyja „bogoojczyńnija“ polskija arhanizacyi i niawyraznyja padpolnyja „wyzwalenčyja ruchy“, jakija, nia wyjaŭlajućy adkryta swaje ideolohii, časta žbiwajuć narod z jahonaha sapraŭdnaha šlachy. Jak pieršyja tak i druhija starajuca zdabyć dla siabie jak najbolš staroŭnikaŭ. Dziela wypaŭnieńnia hetaha „zadańnia“ pracujuć časta specyjalisty, jakija ŭ swaich starańniach dachodzjać nawat da teroru; pry tym jany wielmi wostra wystupajuć protiŭ „Bielaruskaje Krynicy“. Dasiuleńnija adnak ichnyja ŭdačy račynajuć patrochu maleć

„Беларуская Газэта.“

Выходзіць у Вільні нейкага Карповіча „Беларуская Газэта“ і кожны раз робіць шмат крыку і на ўсе лады выкрыківае, што Беларусы сябруюць з Гітлерам, і намагаюцца выклікаць вайну з Савецкай Расеяй.

З гэтага бачым, што зайшло непаразуменьне. Пан Карповіч, як відаць, ня ведае чаго Беларусы хочуць.

Бось жа Беларусы хочуць на сваёй зямлі быць самі гаспадарамі!!! Гэта ўсё зьмест беларускай праграмы, беларускіх імкненьняў.

Дык запэўняем п. Карповіча, што мы ня будзем мець ніякіх прэтэнсыяў ані да т. Сталіна, ані да яго камуны і дыктатуры, калі яны ўсе разам пакінуць наш народ самому сабе. Хай яны свае экспэрымэнты праводзяць ў сваёй Маскоўшчыне.

Мы змагаемся не з т. Сталінам, ні з т. Карповічам, бо яны нас самі па сабе сусім ня цікавяць, мы змагаемся за вызваленьне нашага народу. Мы ня хочам «бойні людзей.» Мы супроць гэтага змагаемся. Мы хочам, каб маскалі і іх янычары зліквідавалі сваё „бойні“ сярод беларускага селяніна і работніка. Мы ня хочам, каб наш селянін ішоў праліваць кроў за рэвалюцыйныя экспэрымэнты т. т. Сталінаў ды Карповічаў сярод нэграў ці кітайцаў, бо ані нэгры з кітайцамі над падняццем нашага дабрабыту і культуры не працуюць, і ані мы не патрабуем нейкіх чужых нам дабрадзеяў. Сваім потам і крывёй мы зросім сваё палеткі на пажытак нашым унукам. Нэгры і кітайцы хай-жа зрабляць тое самае. Калі-ж т. Карповіч іх шкадуе, мае інтэрнацыянальнае сэрца — хай хоць сяньня адпраўляецца да іх і памагае ім, чым можа. Мы астанемся пры сваім народзе, будзем яму служыць, бо ён, беларускі народ, нам даражэйшы, чымся нэгр ці кітаец. Т. Карповіч можа сабе змагацца за сусьветную рэвалюцыю, за тысячамэтровыя фабрычныя коміны, за дыктатуру Саловак і г. д. Мы будзем змагацца, каб даць свайму народу волю, зямлю, школу, працу і хлеба. Калі мы ўсё гэта будзем мець, то тады і самі, бяз т. т. Сталіных і Карповічаў, даведваемся каму памагчы і якім чынам. Сяньня-ж мы хочам перадусім стаць самі на ногі.

Беларусы ўжо непатрэбны нянькі. Хай таварышы Сталіны наперад ашчасьліваць свой народ, а народ беларускі пакінуцьвольным, ён і бяз «добрага» сэрца т. т. Сталіных ды Карповічаў зможа сам сябе ашчасьлівіць. Урэшце, што да захапленьня Гітлерам, дык можам сказаць: мы захапляцца кімсьці ня маем часу, мы верым у сваё ўласнае, у сваё беларускія сілы і мазалі. Гітлер нам, беларусам, нічога благаго не зрабіў, а калі наступіў на хвост нейкай сусьветнай рэвалюцыі т. Сталіна ці Карповіча, то з якой прычыны мы, беларусы, маем супроць гэтага пратэставаць. Маём шмат спраў, якія датычаць наш народ і яго вызваленьня, і гэтым перадусім мы цікавімся. Калі-ж т. Карповіч так цікавіць гітлерызм, дык хто яму забараняе паехаць у Нямеччыну і там заклікаць немцаў да барацьбы з Гітлерам? Мы, беларусы, тут ні пры чым, бо ані мы гітлерызм стварылі, ані мы яго будзем ліквідаваць.

Тав. Карповіч хоча ашчасьлівіць нэграў ці кітайцаў, — калі ласка, мы нічога супроць ня маем; хоча біць паклоны Сталіну — таксама можна яму гэта рабіць, няхай кланяецца. Але, каб гэта рабіў і Беларускі народ, дык сапраўды трэба быць выгнаным з хаты, каб адважыцца аб гэтым у цяперашнія часы пісаць у газэце. А тав. Карповіч аб гэтым папліць у кожным нумары „Беларускай Газэты.“

Беларускі студэнт.

Можна зарабіць купіўшы гуртам па 45 гр. за штуку БЕЛАРУСКИ АДРЫЎНЫ КАЛЕНДАР на 1934 г. у Беларускай Кнігарні „Пагоня“ — Вільня, Завальная 1—1, — прадаючы яго на правінцы ў розьніцу па 60 грашоў за штуку.

і думаю, што яны zusim zaniknuć, bo narod razroźniwa je ŭžo dabro i zło i biazumouna zrazumieje, što niezaležnickaja ideolohija, jakuju prapahuje „Bielaruskaja Krynica“, dla nas bielarusou jość najbližejšaj.

W. Pahonščyk.